

## عربی زبان کی خصوصیات و امتیازات

محترم مختار عبادی

اس وقت دنیا میں کم و بیش ساڑھے تین ہزار زبانیں اور بولیاں رائج ہیں، زبانوں کی کثرت اور بولیوں کے اختلاف نے اقوام مل کے معنوی اور سطحی نوعیت کے اختلافات کو شدید اور خطرناک بنادیا ہے، بر صیر پاک و ہند کے بعد عالم اور لسانیات کے فاضل علامہ سید سلیمان ندوی نے ۱۹۱۵ء میں فرمایا تھا:

”اگر ہندوستان ایک ملک بننا چاہتا ہے اور اس کے قومی تعلیمی اور سیاسی خیالات کو بھیت ایک قوم اور ایک ملک کے ترقی کرنا ہے تو ایک مشترک زبان کے بغیر چار نہیں۔“ (نقوش سلیمانی صفحہ ۶)

اور دس سال بعد ۱۹۲۵ء میں ارشاد فرمایا تھا:

”اس وقت کوئی ایسا عقائد نہ ہے، ہندوستان میں نہیں جو اس ملک کے لئے ایک عام اور مشترک زبان کی ضرورت سے انکار کرے، اگر ہندوستان کو ایک قوم بنانا ہے تو مقامی زبانوں کے سوا ایک نہ ایک عام زبان بنانی پڑے گی۔“ (نقوش سلیمانی صفحہ ۲۲۶)

علامہ ندوی صاحب مرحوم کی ان عبارتوں سے اس امر کی تصدیق دتا ہے کہ انسانوں میں اتحاد اور تعاون کے لئے ایک عام اور مشترک زبان کا ہوتا ضروری ہے۔

انسان کی مادی اور معاشرتی ترقی کا راز، زبان کی وسعت اور ترقی میں ہے، اگر انسان دوسرے جانداروں کی طرح اپنی زبان کو چند آوازوں تک محدود رکھتا تو مختلف افراد، قومیں اور نسلیں ایک دوسرے کے تجربات سے استفادہ نہ کر سکتیں، اس لئے کہ انسان کی تمام ترقی، باہمی تعاون، ایک دوسرے سے ہمدردی اور افہام و تفہیم کی بدولت ہوتی ہے اور یہ امور ایک ترقی یا فتوح زبان کے بغیر متصور نہیں ہو سکتے۔

حاصل کلام یہ کہ:

(۱) انسان نے دوسرے جانداروں کے مقابلے میں جو شاندار معاشرتی ترقی کی ہے، وہ زبان کی بدولت ممکن ہوئی ہے۔

(۲) آج زبان کی شاخ در شاخ تقسیم اور بولیوں کے اختلاف نے دنیا بھر کے انسانوں میں اختلافات پیدا کر دیئے ہیں، ایسے اختلافات جنہوں نے نہ صرف ترقی بلکہ عالم انسانیت کو خطرات سے دوچار کر دیا ہے۔

عالمی زبان: عالمی زبان سے مراد ایک ایسی زبان ہے جو ساری دنیا میں رائج ہو اور جس کے ذریعے مختلف اقوام و ملک کے لوگ ایک دوسرے سے میں جوں اور روابط بڑھاسکیں، بعض لوگ عالمی زبان کو قومی اور علاقائی زبانوں کے لئے خطرہ خیال کرتے ہیں، جس طرح ہٹلنے عالمی زبان اسپرانتو (Esperanto) کو جنمی کی قومی زبان کے لئے خطرہ تصور کرتے ہوئے اسے ملک میں خلاف قانون قرار دیا تھا، حقیقت یہ ہے کہ عالمی زبان کسی ملکی، قومی یا علاقائی زبان کے لئے خطرہ نہیں ہوتی، جدید لسانیات کے ماہر بودمر (Bodmer) نے اپنی کتاب "دی لوم آف لینکوونج (The Loom of Language)" کے گیارہویں باب میں اس قسم کے تمام فرضی خطرات اور خدشات کی تردید کر دی ہے اور عالمی زبان کا مقصد بیان کرتے ہوئے لکھا کہ:

"عالمی زبان ہر ملک میں شانوzi زبان کے طور پر رائج ہوگی، آج بھی دنیا بھر کے مدارس میں بچے مادری زبان کے ساتھ ساتھ لازمی طور پر ایک یا ایک سے زیادہ غیرملکی زبانوں کی درس و تدریس اور روانج سے کسی ملک اور قوم کی زبان کو خطرہ نہیں تو عالمی زبان کی تعلیم سے خطرہ کیوں ہوگا۔" (کتاب نڈکو رصفی ۸۳-۸۲)

ضرورت کا احساس: اسلام نے روز اول سے ہی عالمی زبان کی ضرورت کا احساس کر لیا تھا، چنانچہ قرآن کریم کی تلاوت، نماز اور خطبات جمع و عیدین کے لئے عربی زبان کو میں الا قوامی سطح پر لازمی قرار دیا ہے، گویا جس ضرورت کا احساس الہ دنیا نے "بعد از خرابی بسیار بحر بات" کی روشنی میں آج کیا ہے، اسلام نے آج سے چودہ سو سال پہلے کر لیا تھا۔ اس سے پہلے کہ یہ بتایا جائے کہ کس ملک یا قوم کے لوگوں نے عالمی زبان کی ضرورت کا احساس کب کیا اور پھر اس باب میں کس نوعیت کی کوششوں کو کام میں لایا گیا ہے، مناسب معلوم ہوتا ہے کہ ان اسباب و ملک کی نشاندہی کی جائے جو اس احساس کے محرك ہوئے ہیں۔

مسلمانوں میں عالمی زبان کی ضرورت کا احساس، اشاعتِ اسلام اور وسیع و عریض سلطنت کے ظلم و ضبط نے پیدا کیا تھا، اموی خلافت کے زمانے میں فتوحات کا سلسلہ پھیل گیا اور انہیں سے سندھ تک کی وسیع مملکت ایک مرکزوی حکومت کے تحت چلنے لگی، تو ارباب سیاست نے ایک ایسی زبان کی ضرورت محسوس کی جو پورے عالم اسلام میں افہام و تفہیم کا ذریعہ ہو، چنانچہ عبد الملک بن مروان نے عربی کو پورے عالم اسلام کی سرکاری زبان قرار دے دیا اور کوشش کی کہ مملکت کے مختلف حصوں میں بولی جانے والی عقابی زبانوں کے دوں بدوش عربی کو رائج اور عام کیا جائے۔

امویوں کے بعد عباسی دور کے خلفاء نے غیر ملکی زبانوں کے عربی میں تراجم کا سلسلہ شروع کیا اور لاطینی، یونانی، عربانی، فارسی اور سنسکرت زبانوں میں لکھی ہوئی کتابوں کو عربی میں منتقل کر دیا۔ اس طرح ایک آدمی کے لئے صرف عربی کے سیکھ لینے سے مختلف زبانوں میں تصنیف کی کمی کتابوں کا مطالعہ ممکن ہو گیا۔

اسلام، ایک تبلیغی اور مین الاقوای نہ ہب (دین) ہے، مسلمان جہاں کہیں گئے، انہیں زبانوں کی مغاریت کا شدت سے احساس ہوا اور جب دیکھا کہ زبانوں کا اختلاف دین کی اشاعت میں حائل ہو رہا ہے تو انہوں نے جا بجا درس گاہیں قائم کر کے عربی زبان کی درس و تدریس شروع کر دی اور غیر عرب اقوام کو عثانتی زبان کے طور پر عربی سکھانے میں سہولت کی خاطر عربی زبان کے قواعد (Grammar) کافیں ایجاد کیا، ہمارے اس بیان کی تصدیقی اس امر سے بھی ہوتی ہے کہ عربی قواعد (Grammar) کی متندرجہ تین کتابیں غیر عرب علماء کی تصنیف کر دہیں۔

سقوط بغداد کے حادثے کے بعد مسلمان سیاسی اقتدار سے محروم ہوتے چلے گئے، یہاں تک کہ مغربی یورپ اور خاص کر برطانیہ اور فرانس نے فتوحات کا سلسلہ شروع کیا، ان ملکوں کے سیاستدانوں نے نہ ہب کو دنیاوی مقاصد کے لئے استعمال کیا اور اس کی صورت یہ نکالی کی عیسائیت کی تبلیغ کے بہانے کم ترقی یافتہ اور پسمندہ ملکوں میں پادری (بیش) بھیجی اور ان کے چیخپے فوجوں، جرنیلوں اور سیاسی شاстроں نے پیش قدمی کی، پادریوں نے تبلیغ کے دوران اور جرنیلوں نے فوجی کارروائیوں اور ان کے بعد نوآبادیات میں نظم و نقش کے دوران ایک مشترک زبان کی ضرورت محسوس کی، بر صغیر پاک و ہند میں رومان اردو، گلکتہ میں فورٹ ولیم کالج کا قیام اور میرا من دہلوی کے "باغ و بہار" جیسے طویل افسانے، انگریز حکمرانوں کے زبان کی ضرورت کے بارے میں اسی احساس کا نتیجہ ہیں۔

ستر ہوئیں صدی کے شروع تک یورپ میں لاطینی (Latin) عملی زبان کے طور پر راجح تھی۔ یورپ کے ہر حصے اور قوم میں اس کی درس و تدریس کا اہتمام تھا، اس طرح انہیں ایک ایسی زبان حاصل تھی جو اس براعظم کے مختلف اقوام میں انہماں تفہیم کا ذریعہ تھی، ایشیا، افریقہ اور امریکہ میں فتوحات اور نوآبادیات کے قیام نے یورپ کے مختلف ملکوں اور طاقتوں کے درمیان "رقبات حد" عناد اور مخالفت کے جذبات پیدا کر دیئے اور اس طرح یورپ سردو گرم دونوں قسم کی خانہ جنگی کا شکار ہو گیا، اس خانہ جنگی میں فتح حاصل کرنے کے لئے سیاستدانوں نے اپنے اپنے ملک کے عوام میں نسلی اور ملکی برتری کا جذبہ ابھارنے کی کوشش کی اور ہر ملک کے حکمرانوں نے اپنی قومی زبان کو سرکاری زبان کا درجہ دے کر لاطینی زبان (Latin) کے لئے عرصہ حیات تھک کر دیا، اس کا نتیجہ یہ ہوا کہ یورپ زبانوں کی دلدل میں پھنس گیا۔

یورپ کے عاقبت اندیش اور خیر خواہ دانشوروں نے محسوس کیا کہ زبانوں کا اختلاف کسی روشن مستقبل کی علامت نہیں، انہوں نے لاطینی کو مشترک اور مین الاقوای زبان بنانے کے رکھنے کی حقیقت مقدور کوشش کی، لیکن لاطینی کی اندر ورنی خرابی نے ان کوششوں کو کامیاب نہ ہونے دیا، ایک طرف مقامی زبانوں کی برتری کا عام رجحان اور دوسری طرف لاطینی زبان

کی مشکلات دو ایسے امور تھے، جنہوں نے اس زبان کے زوال کو یقینی بنادیا، نوجوان نسل نے لاطینی زبان کے قواعد (Grammar) کے ناقص ہونے پر اعتراض کیا اور کہا کہ ہمارے پاس اتنا زیادہ وقت نہیں کہ سائنسی علوم کی تعلیم سے پہلے عمر عنزیز کا گراندیا حصہ لاطینی کے قواعد میں میں صرف کر دیں، ظاہر ہے کہ نوجوان نسل کا لاطینی سے فرار ایک قدرتی امر تھا اور ان کے اعتراض کا ان دانشوروں کے پاس کوئی جواب نہ تھا جو لاطینی کو زندہ رکھنے کی کوشش میں تھے۔

آخر یورپ کے بھی خواہ دانشوروں نے لاطینی کی جگہ کسی دوسری زبان کی تلاش شروع کی جسے پورے براعظ میں مشترک زبان کی حیثیت سے اپنایا جاتا، لیکن اہل یورپ کی بدستی کہئے کہ انہیں یورپ میں راجح قومی زبانوں میں کوئی زبان بھی ایسی نسل سکی جس میں مشترک زبان ہونے کی صلاحیت ہوتی۔

معنوی زبانیں:..... یورپ کے ماہرین لسانیات براعظ میں راجح زبانوں کی صلاحیتوں سے مابوس ہو گئے تو انہوں نے معنوی زبان (Artificial Language) کی تیاری پر سوچنا شروع کیا، اس سلسلے میں یورپ کے ماہرین نے جس قدر محنت کی، اس کی تفصیل کا یہ موقع نہیں، البتہ چند نبیادی اور ضروری باتیں یا اشارات ہدیہ ناظرین کے جاتے ہیں:  
(۲) ۱۶۶۸ء میں بشپ ولکنز (Bishop Wilkins) نامی ایک ماہر لسانیات نے "فلسفیان زبان"

(Philosophical Language) کے عنوان پر ایک مضمون لکھا، جس میں فرانس کے مذکورہ بالا فلسفی کے خیالات کی تائید اور اسے عملی جامہ پہنانے کے اقدامات کی وضاحت کی گئی تھی۔

(۳) ۱۶۶۱ء میں دالگرنو (Dalgarno) نام کے ایک عالم لسانیات نے ایک ایسی زبان تیار کی تھی جس کا ذخیرہ الفاظ اریاضی کے اعداد کی طرح آسان اور قابل فہم تھا، اس نے ایک جیسے معانی کے لئے ایک جیسے کلمات تجویز کئے تھے، ہاتھی، گھوڑا، گدھا اور خچر، بار برداری کے کام آنے والے چار جانور ہیں جو ایک دوسرے سے کام کی نوعیت کے اعتبار سے تعلق رکھتے ہیں۔ "dalgnzo" کی زبان میں ان چاروں جانوروں کے لئے جو کلمات مخصوص تھے وہ بھی آپس میں قریبی ربط رکھتے تھے، مثلاً: ہاتھی کے لئے "نیکا" گھوڑے کے لئے، "نیکے" گدھے کے لئے، "نیکی" اور خچر کے لئے "نیکو" کا لفظ تھا۔

(۴) ۱۶۶۲ء میں برطانیہ کی رائل سوسائٹی نے انگریزی کی اصلاح کے لئے ایک کمیٹی قائم کی تھی، اس کمیٹی کا قیام اس حقیقت کا اعتراف تھا کہ انگریزی ناقص زبان ہے اور اس میں بین الاقوامی زبان ہونے کی صلاحیت نہیں، اس کمیٹی نے کیسا سفارشات کیں یا انگریزی کی اصلاح کے سلسلے میں کیا خدمات سر انجام دیں؟ اس بارے میں کچھ معلوم نہیں ہو سکا، البتہ اس کمیٹی نے "dalgnzo" کے نام ایک خط میں لکھا تھا کہ آپ کی تیار کردہ زبان کو عالمی زبان کے طور پر قبول کر لینے کی بادشاہ کو سفارش کی گئی ہے۔

(۵)..... بشپ ولکنز (Bishop Wilkins) نے جو زبان مرتب کی تھی، اس کی ایک خوبی یہ تھی کہ اس میں دوسری زبانوں کے تراجم یا اس زبان کے دوسری زبان میں ترجمے کی ضرورت محسوس نہیں ہوتی تھی، کسی ایک زبان کی کتاب کو

ولکنز کے تیار کردہ رسم الخط میں لکھ دینے سے اس میں یہ خوبی پیدا ہو جاتی تھی کہ وہ لوگ بھی اس کتاب کو بحث کئے تھے جو اس زبان سے واقع نہیں ہوتے تھے، جس میں کتاب لکھی گئی تھی۔ گویا ولکنز نے تلفظ ایجاد نہیں کیا تھا، رسم الخط مرتب کیا تھا۔ ولکنز (Wilkins) نے اس ایجاد کا تصویر ریاضی کے اعداد اور چینی کے رسم الخط سے لیا تھا، ریاضی کے اعداد لکھنے والا کسی زبان میں لکھنے پڑھنے والا اپنی زبان میں پڑھ لیتا ہے، یہی حال چینی زبان کا ہے۔

چین میں آٹھ مختلف زبانیں بولی جاتی ہیں، لیکن یہ سب ایک ایسے مشترک خط میں لکھی جاتی ہیں کہ شامی چین کی زبان میں لکھی ہوئی کتاب کو جنوبی چین میں رہنے والاؤ شخص بھی پڑھ سکتا ہے جسے شمالی چین کی زبان سے قطعاً کوئی واقعیت نہیں، گویا چین کے مختلف حصوں میں رہنے والے لوگ ایک درستے سے بات چیت تو نہیں کر سکتے ہیں لیکن سارے چین میں ایک ہی اخبار پڑھا جاسکتا ہے، باوجود یہ کہ سارے چین میں آٹھ مختلف زبانیں بولی جاتی ہیں، دراصل چینیوں کا رسم الخط تصویری رسم الخط کی ایک صورت ہے جو چین کی آٹھ مختلف زبانوں کے لئے مشترک چیز رکھتا ہے اور ولکنز نے جو رسم الخط ایجاد کیا تھا وہ ساری دنیا کی زبانوں کے لئے استعمال کیا جاسکتا تھا، یا کم از کم ولکنز کا یہ دعویٰ تھا کہ اس کے ایجاد کردہ رسم الخط میں عالمی ہونے کی صلاحیت ہے۔

(۶) ۱۸۷۹ء میں جرمی کے ایک دانشور نے جس کا نام ”جان مارٹن شلیر Johann Martin Schleyer“ تھا، دولاپوک (Volapuk) نام سے ایک زبان ایجاد کی، یہ بہلی خوش نصیب مصنوعی زبان تھی جسے لکھا اور پڑھا گیا، اس میں کتابیں تصنیف کی گئیں اور تراجم ہوئے، اس زبان کی ایجاد کے صرف دس سال ۱۸۸۹ء میں اندازہ کیا گیا تو معلوم ہوا کہ دولاپوک کے حیاتی دلاکھ سے اوپر تھے، دو درجن رسالے اور تین سو سے اوپر جماعتیں اس کی نشر و اشاعت میں مصروف تھیں، دولاپوک کا مقصد اس کے نام اور نعرے سے ظاہر ہے، دولاپوک (Volapuk) اسی زبان کے دو کلمات سے مرکب ہے۔ ”وولا“ (Vola) یعنی ”عالیٰ“ اور ”پوک“ (Puk) یعنی ”زبان“..... عالی زبان..... اس زبان کے حامیوں کا نعروہ (Motto) تھا..... Menade Bal Puki Bal (For One .....).

یعنی ایک انسانیت کے لئے ایک زبان، افسوس کہ یہ زبان اپنے ہی چاپنے والوں کے باہمی اختلافات کے بعد جس سرعت سے پہلی شروع ہوئی تھی، اس سرعت سے ۱۸۸۹ء میں اخطاط کا شکار ہو گئی۔

(۷) ۱۸۸۷ء میں ”دولاپوک“ کے زوال سے دو سال پہلے اس زمانے کی مشہور اور کامیاب ترین مصنوعی زبان ”اپرانتو“ (Esperanto) ایجاد ہوئی، اس کے موجد کا نام ”زان ہوف“ (Zamenhof) تھا جو پولینڈ کا باشندہ تھا۔ اٹلی کے ایک شخص نے آج سے چار دہائی قبل قرآن کریم کا اپرانتو میں ترجمہ کیا ہے۔ اپرانتو (Esperanto) کی ایجاد کے بعد بھی بہت سی مصنوعی زبانیں ایجاد کی گئی ہیں، جن میں

سپلین (Spelin) یوںی ورس (Universal) ایدو (Ido) اور اپرانتید (Esperanto) خاص طور پر قابل ذکر ہیں، لیکن ”اپرانتو“ جیسی کامیابی اور شہرت کسی کو نصیب نہ ہوئی۔ ”اپرانتو“ ایک زندہ اور ترقی پذیر زبان ہے، اس کے مطابع سے یورپی زبانوں کے انداز اور اشائیں کا پچھل جاتا ہے۔

بنیادی انگریزی: ..... اوپر کی سطور میں یہ بات عرض کی جا چکی ہے کہ ۱۹۲۲ء میں انگریزی کی اصلاح کر کے اسے عالمی زبان بنانے کی کوشش کی گئی تھی، اس وقت تو یہ کوشش ابتدائی مرحلہ ہی پر ختم ہو گئی تھی، لیکن ۱۹۳۰ء میں ایک انگریز نے اپرزو کوشش کر کے ”بنیادی انگریزی“ (Basic English) تیار کی، اس میں خوبی یہ ہے کہ ۸۵۰ کلمات پر مشتمل ذخیرہ الفاظ ہے، جو غالباً ہزار کلمات کی جگہ استعمال ہو سکتا ہے اور اس کی گرامر کے صرف سول قاعدے یاد کرنے پڑتے ہیں، اس زبان کی ایجاد ایترتیب کے بعد ۱۹۴۰ء میں اس کی اشاعت کے لئے باقاعدہ کوشش شروع کی گئی۔

انگریزوں کی اس کوشش کے دیکھا دیکھی امریکیوں نے خاص انگریزی (Special English) ترتیب دی ہے، حقیقت یہ ہے کہ انگریز اور امریکی نہیں چاہتے کہ ان کی زبان انگریزی کے علاوہ کوئی دوسرا عالمی زبان کا درجہ حاصل کرے، انہیں ”اپرانتو“ کی مخالفت کے لئے کوئی دلیل ہاتھ نہیں آئی تو اس کے مقابلے میں بیک اور اپیشل انگریزی رائج کرنے کی کوشش شروع کر دی ہے، شاید انہیں اس بات کا احساس نہیں ہوا کہ دنیا انگریزی اور اس کے پیغماستاروں (انگریزوں اور امریکیوں) کو مکارا چکی ہے اور ان کے اپنے مفکر ”لارڈِ رسول اور ٹائن بی“، ”غیرہ یہ تعلیم کر چکے ہیں کہ اب عالمی سیاست اپنا رخ بدلتا ہے۔

جہاں تک انگریزی زبان کا تعلق ہے اس سلسلے میں اس زبان کے تمام ماہر بغیر کسی اختلاف رائے کے اس امر کا اعتراض کرتے ہیں کہ یہ زبان نہایت بے ربط، بے ڈھنگی اور بے لطف ہے، نہ اس میں فرانسیسی یا عربی، فارسی جیسی حلاوات اور شیرینی ہے اور نہ ہی اس کی ساخت، بناوٹ، اشائیں اور قواعد میں معقولیت ہے، آگے بڑھنے سے پہلے اب تک کی معروضات کا خلاصہ ملاحظہ فرمائیں:

(۱) ..... زبانوں کی کثرت اور بولیوں کا اختلاف، عالمی سطح پر انسانوں میں اتفاق اور تعادن کی راہ میں بہت بڑی رکاوٹ ہے۔

(۲) ..... مختلف ملکی یا قومی زبانوں کے ساتھ ساتھ ایک عالمی یا مین الاقوامی زبان کی بھی ضرورت ہے۔

(۳) ..... اسلام نے عالمی زبان کی ضرورت کو پورا کرنے کے لئے عربی زبان کو مسلمانوں کے لئے لازمی قرار دیا ہے۔

(۴) ..... یورپ کے ماہرین لسانیات نے یہ حقیقت تسلیم کر لی ہے کہ لاطین (Latin) یورپ میں متعارف کسی دوسری زبان میں عالمی زبان کا درجہ حاصل کرنے کی صلاحیت نہیں۔

(۵) ..... یورپ کے دانشوروں اور ماہرین لسانیات نے مختلف مصنوعی زبانیں ایجاد کیں لیکن ان میں سے کوئی ایک

بھی عالمی زبان کا درجہ حاصل نہ کر سکی، سو اے ”اپر انٹو“ کے۔  
 (۲)..... اگریزوں اور امریکیوں نے انگریزی کے ذخیرہ الفاظ کو محدود کر کے اسے عالمی زبان کے طور پر مقبول بنانے کی کوشش شروع کر کی ہے۔

عالمی زبان کی خوبیاں:..... عالمی زبان کا درجہ وہی زبان حاصل کر سکتی ہے جس میں کم از کم متدرجہ ذیل خوبیاں ضرور موجود ہوں۔

(۱)..... مناسب ذخیرہ الفاظ      (۲)..... جامع قواعد      (۳)..... نئے کلمات کی گنجائش

(۴)..... قابل قبول صوتی نظام      (۵)..... اختصار

آئیے ان خوبیوں پر غور کریں اور جائزہ لیں کہ عربی یا اسکی دوسری زبان میں ان خوبیوں کی کیا حیثیت ہے:

(۱)..... ذخیرہ الفاظ:..... ذخیرہ الفاظ کے بغیر کسی زبان کا تصور تک نہیں کیا جاسکتا، البتہ ”بیچ و لکڑ“ نے جوز زبان ایجاد کی تھی، اس میں الفاظ کا ذخیرہ اس طرح نہیں تھا کہ ہر چیز کا ایک مخصوص نام ہو بلکہ ہر چیز کو لکھ کر بیان کرنے کا ایک مخصوص اشارہ تھا۔ ”لکڑ“ کو اس امر کی پروانیں تھیں کہ کس مفہوم کے بیان کے لئے کیا آواز پیدا کی جائے، بلکہ اس کی تجویز اس بات پر تھی کہ کس مطلب کے اظہار کے لئے قلم اور کاغذ کی مدد سے کیا نقش بنایا جائے بغرض لکڑ نے ذخیرہ الفاظ کے بغیر زبان بنالی تھی، لیکن اس کا یہ مفہوم نہیں کہ اسے ذخیرہ الفاظ کی ضرورت نہ تھی، بلکہ وہ موجودہ زبانوں کے الفاظ ہی تو اپنے مخصوص رسم الخط میں لکھ کر پاناماڈ عایاں کر لیتا تھا۔

ذخیرہ الفاظ میں سب سے بڑی خامی، الفاظ و معانی میں ربط کا نہ ہونا ہے۔ اردو میں ملاحظہ فرمائیں، ہاتھ اور ہاتھی، مال اور مالی، باغ اور باغی وغیرہ کلمات کے تلفظ اور صورتوں میں کس قدر قریبی تعلق اور ربط ہے، لیکن ان معانی اور مطالب میں ایک دوسرے سے دور کی نسبت بھی نہیں، دنیا بھر کی زبانوں اور خاص کر یورپیائی زبانوں کے ذخیرہ الفاظ کی اسی خامی کے پیش نظر ۱۹۷۱ء میں ”والگرزو“ نے اپنی وہ زبان ایجاد کی تھی جس میں ہاتھی، گھوڑا، گدھا اور خچر کے مفہوم کے لئے علی الترتیب نیکا، نیکے، نیکی اور نیکو کے کلمات تجویز کئے تھے۔

کلمات کے معانی اور تلفظ میں اگر ربط ہو تو ذخیرہ الفاظ پر عبور حاصل کرنا آسان ہو جاتا ہے۔ اس کے بعد چند ہزار کلمات کا ذہن نشین کرنا بھی سالہ باسال کی محنت چاہتا ہے، ہمارے نوجوان جو بی، اے کا امتحان پاس کرتے ہیں، انہیں انگریزی کے صرف چار ہزار کلمات پر عبور حاصل کرنا پڑتا ہے اور اس میں بھی ان کی قابلیت اور مہارت بالکل سطحی اور ابتدائی ہوتی ہے۔

عربی زبان کا ذخیرہ الفاظ اس خامی سے پاک ہے، اگر کسی مقام پر یہ خامی محسوس ہوتی ہو تو اس کی اصل وجہ مردی ایام کے باعث زبان میں پیدا ہونے والی تبدیلیاں ہیں، ذیل کی مثالوں سے ہمارے اس بیان کی تائید اور تصدیق ہوتی ہے۔

(۱) .....جاننا، پہچان، استاد، شاگرد، علم وغیرہ قبیل کے بے شمار اردو کلمات ہیں جن کے معانی میں قریبی ربط اور علاقہ ہے، لیکن الفاظ ایک دوسرے سے دور بھاگتے ہوئے نظر آتے ہیں، لیکن اسی قبیل کے کلمات کو عربی میں دیکھیں تو معانی کا ربط الفاظ میں بھی بدستور موجود ہے۔ علم، معلوم، معلم، معلوم، معلومات، علم، عالم، علامہ اور علامات وغیرہ۔

(۲) .....ہمارے ہاں ماں باپ، والد والدہ اور بیٹا وغیرہ کلمات میں الفاظ و معانی میں ربط نہیں لیکن عربی میں ولد ولادت، والد والدہ، مولود اولاد، مولد موالید، تولید وغیرہ کلمات کس خوبی کے ساتھ لفظ اور معنی دوں حالتوں میں مربوط نظر آتے ہیں۔

(۳) .....انگریزی کے Head (سر) اور Chief (سردار) کے تلفظ اور مفہوم میں جو بعد ہے وہ عربی کے رأس اور نہیں میں نہیں۔

عرض عربی زبان کے ذخیرہ الفاظ میں وہ خوبی موجود ہے جس کے لئے دالگرنو (Dalgarno) نے ایک مستقل لفظ ترتیب دینے کی زحمت گوارا کی تھی۔

ذخیرہ الفاظ میں دوسرا بڑا نقش جو عربی کے علاوہ کم و بیش دنیا کی سب زبانوں میں ہے، وہ کلمات کا مختلف آوازوں (رکون) یا Accents سے مرکب ہوتا ہے، کسی حد تک چینی زبان اس عیب سے بیکی ہوئی ہے، لیکن اس میں کلمات کے ایک رکنی ہونے سے ایک دوسرا نقش پیدا ہو گیا ہے اور وہ یہ کہ سابقوں اور لاحقوں کا استعمال، نیز مادے سے مشتقہ کا حصول اور ایک کلمہ سے دوسرا کلمہ بنانا جسے انگریزی میں ورڈ بلڈنگ (Words Building) کہتے ہیں، مشکل ہو گیا ہے، چینی زبان کا یہ نقش ذیل کی مثال سے واضح ہو جاتا ہے۔

عربی میں ق، د، م (قدم) ایک مادہ ہے، اس سے جو بھی کلمات بنتے ہیں، ان میں "قدم" کا مفہوم نہیاں طور پر نظر آ جاتا ہے، اس کے برعکس چینی زبان میں قدم کے لئے "پو" کا لفظ ہے اور قدم کے لئے "لائی" کا لفظ ہے، عربی میں جو شخص قدم کے مفہوم سے باخبر ہے، وہ قدم، اقدام، مقدم، مقدمہ، تقدیم وغیرہ تمام کلمات کے مفہوم کے بارے میں صحیح نہیں تو نقش ساندرازہ کا لیتا ہے، لیکن چینی میں "پو" کے مفہوم کی مدد سے "لائی" کے مفہوم کی بوجھی نہیں پائی جاسکتی، یا عربی میں "ذہب" کے مفہوم سے "منہب" اور "ذابہب" وغیرہ کلمات کو سمجھا جاسکتا ہے، لیکن چینی میں "جی" (جانا) کے مفہوم سے واقفیت "د" (راستہ) کا مفہوم سمجھنے میں مدد و معاون نہیں ہو سکتی۔

عربی زبان کے ذخیرہ الفاظ میں کم و بیش ۹۰ فیصد الفاظ سہ حرفاً مادوں سے ماخوذ ہیں، جن کے تلفظ کے لئے چینی کلمات کے تلفظ کی طرح لب و ہن کی ایک ہی جنبش کافی ہوتی ہے۔ جیسے بعد، قبل، علم، حسن، غلط وغیرہ یہ کلمات چینی زبان کے کلمات کی طرح ایک رکنی ہیں اور ان میں چینی کلمات کے مقابلے میں ایک زائد خوبی ہے اور وہ یہ کہ یہ سب کلمات مادے ہیں اور ان سے بے شمار ایسے کلمات بنائے جاسکتے ہیں، جن کے معانی و مطالب میں ان مادوں کے معانی

پائے جاتے ہیں، جیسے مستعد، استقبال، معلومات، احسان اور تخلیقات وغیرہ کہ یہ کلمات سرکنی اور چار کنی کلمات کی صورتیں اختیار کر گئے ہیں اور اس طرح انہیں بیک جنہیں اب وہن ان ادھیں کیا جاسکتا، لیکن ان میں خوبی یہ ہے کہ مادوں کے معانی پر اطلاع کے بعد ان کے مفہوم کا اور اک آسان ہو گیا ہے، گوشل و صورت میں یہ نئے اور اجنبی معلوم ہوتے ہیں، لیکن مادوں سے واپسی بستور موجود ہے جو انہیں نوآموز کے لئے مشکل یا بوجمل نہیں بننے دیتی۔

**خلاصہ کلام یہ یہ کہ:**

- (۱)..... عربی کلمات کے معانی کا ربط الفاظ میں بھی باقی رہتا ہے۔
- (۲)..... عربی کلمات، چینی کلمات کی طرح یک رکنی ہیں، لیکن چینی کلمات کے مقابلے میں ان میں ایک زائد خوبی ہے اور یہ کہ یہ اپنے مادوں سے متعلق رہتے ہیں۔

(۳)..... جامع قواعد:..... عالمی زبان کی دوسری خوبی یہ ہے کہ اس کے قواعد (Grammer) مختصر، سادہ اور جامع ہوں، لیکن بعض لوگ عربی صرف وحکی موٹی خیم کتابوں اور رات دن محنت کرنے والے صرفی اور خوبی طالب علموں کو دیکھ کر یہ گمان کرتے ہیں کہ قواعد کے اعتبار سے عربی، عالمی زبان ہونے کی صلاحیت نہیں رکھتی، حقیقت یہ ہے کہ کسی زبان کے قواعد کی دوستیں ہوتی ہیں: نہ برائیک، عام بول چال کی زبان کے قواعد اور نمبر دو، زبان کی اصل اس کے مادوں اور مشتقات کی حقیقت، بظاہر ایک سے معانی رکھنے والے کلمات کے درمیان باریک امتیازات اور ان کے معیاری محل استعمال وغیرہ کے بارے میں مفصل معلومات بھی پہنچانے والے قواعد، ہمارے عربی مدارس میں جن کتابوں پر محنت کی جاتی ہے، وہ قواعد کی اس دوسری قسم سے تعلق رکھتے ہیں اور ظاہر ہے کہ جو لوگ کسی زبان کو اس کی عالمی یا میں الاقوای حیثیت سے ٹانوی زبان کے طور پر سمجھیں گے انہیں اس دوسری قسم کے قواعد کے مطالعہ کی ضرورت نہیں ہوگی۔ یہ ایک ضمنی بات تھی جو ایک شبکے ازالکی خاطر عرض کی ہے..... آئینے اصل مدعای طرف:

زبان کے قواعد و قسم کے ہوتے ہیں:..... (۱) صرفی قواعد..... (۲) خوبی قواعد

صرفی قواعد میں مادوں سے مشتقات بنانے اور ایک قسم کے کلمات سے دوسری قسم کے کلمات بنانے یعنی Words Building) کے طریقے بنائے جاتے ہیں، چونکہ مادوں سے مشتقات بنانے کا سلسلہ سائی زبانوں کا خاصہ ہے اور زبانوں کی اس..... میں صرف عربی ہی ایک زندہ زبان کی حیثیت رکھتی ہے، اس لئے صرفی قواعد عملی طور پر عربی، ہی کے ساتھ خاص ہیں، گو دوسری زبانوں میں "صرف" کی اصطلاح موجود ہے، لیکن وہ "صرف" جسے باقاعدہ فن کا درجہ حاصل ہے، صرف اور صرف عربی میں ہے اور اس کے پندرہ بندائی اور سادہ قواعد کے علم سے انسان عربی کے ذخیرہ الفاظ میں وسیع اور گرانایا اضافہ کر لیتا ہے، جو دوسری زبانوں میں سالہا سال کی محنت کے بعد بھی حاصل نہیں ہوتا، ذیل کی مثال سے ہمارے دعوے کی قدمیق کی جاسکتی ہے۔

باپ، ماں، بیٹا، بیٹی، پیدائش، جائے پیدائش وغیرہ مختلف کلمات ہر زبان کے ذخیرہ الفاظ میں شامل ہیں اور نوآموز کے لئے ان کا سیکھنا ضروری ہے لیکن عرب، میڈ، علم صرف نوآموز کو ادا، مختلف کلمات کے یاد کرنے کی رحمت سے نجات دلادیتا ہے۔

قواعد کی دوسری قسم لعینی خوبی قواعد میں بتایا جاتا ہے کہ کس طرح کلمات کی ترتیب کی اور ترتیب سے مرکبات بنائے جاتے ہیں، اس بارے میں عربی کے قواعد نہایت سادہ مختصر اور جامع ہیں۔ ”اپر انتو“ اور جیشی زبان کے علاوہ کسی زبان کے خوبی قواعد اختصار اور جامعیت میں عربی کا مقابلہ نہیں کر سکتے، حق پوچھو تو اپر انتو اور جیشی کے خوبی قواعد عربی کے خوبی قواعد کے خیال قواعد کی طرح مختصر ضرور ہیں لیکن جامع ہرگز نہیں، چیزیں میں اجزاء کلام (Parts of Speech) کی ترتیب کا خیال تو رکھا جاتا ہے، لیکن ترتیب کا چندال اہتمام نہیں کیا جاتا بلکہ آگے پیچھے کلمات رکھ دینے سے جملہ بن جاتا ہے۔

عربی زبان کے خوبی قواعد، کلیات کی حیثیت رکھتے ہیں اور اجزاء کلام کی ترتیب میں تبدیلی، جملے کے مفہوم میں تبدیلی پیدا کر دیتی ہے۔ ”ضرب زید“ اور ”زید ضرب“ دونوں ترتیبیں درست ہیں، لیکن ان کے فرق سے معانی و مطالب میں بھی فرق آگیا ہے اور لطف یہ کہ جس طرح کلمات کی ترتیب میں معنوی تبدیلی ہوئی ہے، اسی طرح معانی میں بھی ایک لطیف سافر ق آیا ہے۔

**حروف علٹ:**..... عربی کے صرفی قواعد میں تعليقات والے حصے کو مشکل تصور کیا جاتا ہے، لیکن حروف علٹ لی ان تبدیلیوں کا دوسری زبانوں کے حروف علٹ کی تبدیلیوں سے مقابلہ کیا جائے تو عربی کا مقام بلند نظر آتا ہے، عربی میں صرف تین حروف علٹ ہیں：“ا، و، ی“ اور یہ تین ہی آوازوں کے لئے مخصوص ہیں، اس کے بعد انگریزی میں پانچ حروف علٹ (Vowels) ہیں، اور ان کی تیرہ قسم کی مختلف آوازیں ہیں، عربی کا طالب علم بتاسکتا ہے کہ قول قال اور قبل و، ااوری ایک دوسرے سے کیوں بدل گئے ہیں، لیکن انگریزی کا طالب علم تو دور کی بات استاد بھی نہیں بتاسکتا کہ Begin (شروع کرنا) اور Begun میں A، و، ی اور حروف علٹ ایک دوسرے سے کیوں بدل گئے ہیں، یا کیا وجہ ہے کہ Come کا O دوسری فارم Secohd from میں A سے اور تیسرا فارم Third form میں پھر O سے کیوں بدل جاتا ہے۔

اپر انتو جو مصنوعی زبان ہے اور جس کی ترتیب کا مقصد ہی قدرتی زبانوں میں پائی جانے والی قواعد کی خرابیوں سے پاک و صاف زبان کی ضرورت کا پورا کرتا ہے، اس میں بھی پانچ حروف علٹ ہیں اور بالائے ستم یہ کہ مرکب حروف علٹ کی ایک الگ قسم موجود ہے، جس میں دو حروف علٹ مل کر ایسی آواز پیدا کرتے ہیں جو دونوں آوازوں اجزاء کی آوازوں سے مختلف ہوتی ہے۔

**کلمات تعریف و تکمیر:**..... عربی میں ”ال“ کلمہ تعریف ہے اور عام حالات میں اس کا نہ ہونا تکمیر کی علامت تصور کیا

جاتا ہے، اس کے برعکس انگریزی میں The کلمہ تعریف اور A اور AN و نکیر کے کلمات ہیں اور ان کے استعمال سے تو اعدالگ باعث تشویش ہیں، جو منی میں مذکور ترتیبی کے اعتبار سے اسماء کی تین قسمیں ہیں اور ہر قسم کے لئے کلمہ تعریف الگ ہے، مذکور کے لئے Den موصوف کے لئے DI اور بے جان کے لئے DAS ہے، اس قاعدے کے مطابق باغ (Garten) جو بے جان چیز کا نام ہے، اس کے ساتھ DAS کلمہ تعریف لانا چاہئے تھا لیکن جو منی میں استعمال کرتے ہیں، گویا باغ جاندار مذکور ہے، اسی طرح (Wand) بے جان کے ساتھ DI Garden کا نام لگاتے ہیں، گویا بے جاندار موصوف ہے اور KIND (پچھے) کو بے جان فرض کر کے DAS KIND کہتے ہیں۔

چینی جسے قواعد کے اختصار پر نہ ہے، اس میں ایک نہیں دو نہیں، پورے گیارہ آرٹیکل ہیں، (1) کو، (2) علگ، (3) کوان، (2) (چن)، (5) پا، (2) (شو)، (7) (ٹو)، (8) (گو)، (9) (پی این)، (10) (چانگ) اور (11) (چانگ)، یہ گیارہ کے گیارہ کلمات نکیر ہیں، جن کی جگہ عربی میں عام طور پر صرف تنوین یا کلمہ تعریف کا نہ ہوتا کافی سمجھا جاتا ہے، ان کے علاوہ اشارات کو کلمات تعریف کی جگہ استعمال کیا جاتا ہے۔ ”چے کو“ اس اشارہ بھی ہے اور کلمہ تعریف بھی ”چے کو جن“ (CHE) کے معنی یہیں الرجل یا هذا الرجل..... مزید ستم طریقی ملاحظہ ہو کہ چینی لوگ بعض اوقات کلمہ ربط ”ہے“ یو (YO) یا ”شی“ حذف کر دیتے ہیں، اس صورت میں CHEKOJEN کا تیرتا ترجمہ ہو گا ”هذا الرجل“۔ انگریزی میں JEN کے چار مفہوم سمجھے جاسکتے ہیں: (1) الرجل THE MAN، (2) هذا الرجل THIS KO JEN کے CHE کو JEN کے چار مفہوم سمجھے جاسکتے ہیں: (1) الرجل THE MAN، (2) هذا الرجل THIS

، (3) هذا الرجل THIS IS THE MAN، (4) هذا هو الرجل THIS IS MAN

نئے کلمات کی مجموعائش:..... انسان علم و دانش اور خاص کر سائنس اور سیاست میں پہنچ ترقی کر رہا ہے، روز بروز نئے تجویبات اور نئی نئی ایجادات و اختراعات ہو رہی ہیں، اس لئے زبان میں نئے اور جدید کلمات کی ضرورت پیدا ہوتی رہتی ہے، جو زبان نئی تحقیقات کے دوش بدوش نئے کلمات پیش نہیں کر سکتی، وہ رفتہ رفتہ متروک اور مردہ ہو جاتی ہے، عالمی زبان کے لئے ضروری ہے کہ اس میں نئے کلمات وضع کرنے کی مجموعائش اور صلاحیت ہو۔

عبد حاضر کا ایک ماہر لسانیات بود مر (BODMER) لسانیات پر اپنی تصنیف THE LOOM OF LANGUAGE میں موجودہ عالمی اور خاص کر مصنوعی (ARTIFICIAL) زبانوں پر بھر پور تقدیم بلکہ تنقیص کے

بعد عالمی زبان کے لئے اپنی تجویز پیش کرتے ہوئے کہتا ہے کہ:

”عالمی زبان کا ذخیرہ الفاظ ایک ہزار کلمات سے کسی صورت میں بھی زیادہ نہیں ہوتا چاہئے اور مختلف علوم کے لئے الگ الگ فرنگیں تیار کی جائیں تاکہ جو شخص کسی خاص علم سے دلچسپی رکھتا ہو وہ ان فرنگوں کا مطالعہ کر کے ذخیرہ الفاظ کی کمی کو پورا کر لیا کرے۔ (کتاب مذکور صفحہ ۱۵)

(چاری ہے)